



## पढ़ाई पूरी करने के बाद ही बॉलीवुड में संघर्ष करें विद्यार्थी : भंडारकर

बरेली। बॉलीवुड के जाने-माने फिल्म निर्देशक मधुर भंडारकर ने कहा कि सिर्फ खूबसूरती से अभिनेत्री अथवा अभिनेता नहीं बना जा सकता है। इसके लिए संघर्ष करके खुद को तपाना पड़ता है। उन्होंने कहा कि हर विद्यार्थी को चाहिए कि वह पहले अपनी पढ़ाई पूरी करें और उसके बाद यहां संघर्ष करने के लिए आएं। उन्होंने बताया कि फिल्म इंडस्ट्री में आकर करियर बनाना काफी कठिन है, वह भी तब जब आपका इस इंडस्ट्री में कोई बैकग्राउंड न हो।



इन्वर्टिस विवि द्वारा ऑफिशियल इंस्टाग्राम एकाउंट पर श्री भंडारकर को लाइव आमंत्रित किया गया था। उन्होंने कहा कि अभिनेता से ज्यादा निर्देशक का कार्य कठिन होता है। हेड डॉ. दर्शनील बत्रा ग्रोवर और डिप्टी हेड मिस मणिका दीक्षित ने कार्यक्रम का आयोजन किया। कुलाधिपति डॉ. उमेश गौतम ने ऐसे

कार्यक्रमों को छात्रों के लिए उपयोगी बताया। कार्यक्रम का संचालन विवि के एमबीए छात्र करण नेहलानी ने किया और प्रेस नोटिंग पत्रकारिता छात्र मृत्युंजय त्रिवेदी ने की।